

असली आज़ादी

SINCE 2005

वर्ष: 19, अंक: 191 ■ दमण, शुक्रवार 26 अप्रैल 2024, ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

भाजपा उम्मीदवार कला डेलकर ने सिलवासा शहर में पैदल रोड शो करके किया चुनाव प्रचार पीएम मोदी को तीसरी बार पीएम बनाने के लिए दानह सज्ज, अबकी बार 400 पार में दानह का समावेश निश्चित: कला डेलकर

■ छोटे एवं गरीब व्यापारियों को भविष्य में किसी प्रकार का नुकसान न हो इसका खास ध्यान रखूंगी, विकास के साथ लोकहित का संतुलन बनायेगे: भाजपा उम्मीदवार कला डेलकर



असली आजादी न्यूज नेटवर्क, सिलवासा 25 अप्रैल। दादरा नगर हवेली लोकसभा सीट की भाजपा उम्मीदवार कला डेलकर ने आज सिलवासा शहर में पैदल रोड शो करके चुनाव प्रचार किया। दानह भाजपा उम्मीदवार कला डेलकर के कार्यालय द्वारा जारी प्रेस विज्ञापित में बताया गया है कि भाजपा उम्मीदवार ने आज सिलवासा

शहर के बाजारों एवं शेरियों में चुनाव प्रचार किया। इस अवसर पर कला डेलकर ने कहा कि छोटे एवं गरीब व्यापारियों का भविष्य में किसी प्रकार का नुकसान न हो इसका खास ध्यान रखूंगी और विकास के साथ लोकहित के संतुलन को बनाये रखूंगी। कला डेलकर ने कहा कि केंद्र में लोकप्रिय प्रधानमंत्री नरेन्द्र मोदी को तीसरी बार प्रधानमंत्री

बनाने के लिए दानह सज्ज हो गया है, अबकी बार 400 में दानह लोकसभा सीट का समावेश निश्चित है। इस बार दानह के चुनाव में भाजपा जीत का मार्जिन पहले के तमाम रिकॉर्ड को तोड़ देगी ऐसा प्रतिक हो रहा है। चुनाव प्रचार के दौरान भाजपा उम्मीदवार कला डेलकर का व्यापारियों एवं मतदाताओं द्वारा जगह-जगह भव्य स्वागत किया गया। किलवणी नाका पर भगवान बिरसा मुंडा की प्रतिमा पर पूर्व सांसद नटू पटेल और अभिनव डेलकर ने फूलमाला चढ़ाकर भव्य विजय का आशीर्वाद लिया। अभिनव डेलकर ने किलवणी

नाका सब्जी मार्केट में जाकर व्यापारियों से मुलाकात भी की। इस दौरान भाजपा उम्मीदवार कला डेलकर, पूर्व सांसद नटू पटेल, राकेशसिंह चौहाण, अभिनव डेलकर, सुनील पाटिल, रजनी शेठ्टी, किशन परमार, अजय देसाई, मनिष देसाई, शांतू पूजारी, दिग्विजयसिंह परमार सहित भाजपा पदाधिकारियों एवं डेलकर संगठन के बड़ी संख्या में मौजूद कार्यकर्ताओं के साथ निकाले गए पैदल रोड शो से सिलवासा में गजब का उत्साह बन गया था और पूरा दानह विपक्ष मुक्त होने जैसा माहौल बन गया था।

भाजपा उम्मीदवार लालू पटेल ने दीव शहर के विभिन्न विस्तारों में किया चुनाव प्रचार, मांगा जनता का सहयोग



असली आजादी न्यूज नेटवर्क, दीव 25 अप्रैल। दमण-दीव लोकसभा सीट के भाजपा उम्मीदवार लालू पटेल दीव जिले में लगातार कई दिनों से चुनाव प्रचार कर रहे हैं। भाजपा द्वारा जारी प्रेस विज्ञापित में बताया गया है कि भाजपा उम्मीदवार लालू पटेल ने आज दीव शहर

मंडल के विभिन्न विस्तारों में डोर डोर चुनाव प्रचार किया। इस दौरान लालू पटेल ने दीव शहर के मेन बाजार, डॉ. केलकर रोड, टेलिफोन एक्सचेंज, भोईवाडा, बोरावाडा जैसे विस्तारों में चुनाव प्रचार अभियान चलाया। भाजपा उम्मीदवार लालू पटेल ने ज्यादा से

ज्यादा वोट करके दमण-दीव लोकसभा सीट से भाजपा को भारी मतों से जीताने के लिए मतदाताओं का आह्वान किया। चुनाव प्रचार के दौरान भाजपा उम्मीदवार लालू पटेल का जगह-जगह भव्य स्वागत हुआ। आज के चुनाव प्रचार में दीव जिला भाजपा प्रमुख मोहन

लकमणे, दीव नगरपालिका प्रमुख हेमलता सोलंकी, भाजपा नेत्री तरुणा पटेल, बी. एम. माछी, बिपीन शाह, किशोर कापडिया, किशोर कामलिया सहित बड़ी संख्या में भाजपा कार्यकर्ता और भाजपा उम्मीदवार लालू पटेल के समर्थक शामिल रहे।

जनरल ऑर्बर्वर के. एस. लता कुमारी ने दीव के तड चेकपोस्ट का दौरा कर किया निरीक्षण

असली आजादी न्यूज नेटवर्क, दीव 25 अप्रैल। दीव में आगामी लोकसभा सामान्य चुनाव 2024 के स्वतंत्र एवं निष्पक्ष आयोजन हेतु चुनाव संबंधी समग्र तैयारियों के निरीक्षण के लिए भारत निर्वाचन आयोग द्वारा दीव जिले हेतु नियुक्त जनरल ऑर्बर्वर के. एस. लता कुमारी ने 24 अप्रैल 2024 को दीव के तड चेकपोस्ट का दौरा किया और वहां की स्थिति का निरीक्षण किया। तत्पश्चात उन्होंने समाहर्तल्य के पास

स्थित स्टॉपिंग रूम, काउंटिंग सेंटर का दौरा किया और वहां समग्र व्यवस्थाओं का निरीक्षण किया। इसके बाद जनरल ऑर्बर्वर के. एस. लता कुमारी एवं समाहर्ता/जिला निर्वाचन अधिकारी भानु प्रभा की उपस्थिति में मतदान अधिकारियों का द्वितीय 'रैंडोमाइजेशन' किया गया। इस दौरान अपर जिलाधीश डॉ. विवेक कुमार, उप समाहर्ता शिवम मिश्रा एवं अन्य अधिकारीगण उपस्थित थे।



सिलवासा की ऋतुजा लावरे शतरंज के खेल में बनी अरीना कैंडिडेट मास्टर: प्रदेश में खुशी का माहौल



असली आजादी न्यूज नेटवर्क, सिलवासा 25 अप्रैल। सिलवासा की ऋतुजा लावरे शतरंज के खेल में अरीना कैंडिडेट मास्टर बनी है। विश्व शतरंज संघ की ओर से 24 अप्रैल को जैसे ही ईमेल आया कि दादरा नगर हवेली और दमण-दीव की ऋतुजा लावरे शतरंज के खेल में अरीना कैंडिडेट मास्टर बन गयी, वैसे ही प्रदेश में खुशी का माहौल छा गया। ऋतुजा लावरे झंडा चौक इंग्लिश मीडियम सरकारी स्कूल और सिलवासा स्पोर्ट्स कॉम्प्लेक्स में चेत मिश्रा से चेत का ट्रेनिंग लेते आ रही है। ऋतुजा लावरे दो बार नेशनल, एक बार इंटरनेशनल रेटिंग चेत टूर्नामेंट में अच्छा खेलकर दिखा चुकी है। अभी टोकरखाड़ा इंग्लिश मीडियम सरकारी स्कूल की 9वीं क्लास की विद्यार्थी है। ऋतुजा लावरे दादरा नगर हवेली और दमण-दीव की पहली लड़की बन गयी है जो इंटरनेशनल चेत फेडरेशन के ऑनलाइन चेत प्लेटफॉर्म में देश-विदेश के खिलाड़ी को हराकर यसीएम बन चुकी है, इससे विद्यार्थियों को प्रेरणा मिलेगी। हालांकि लड़कों में हरिओम मिश्रा और अर्पित अग्रवाल भी यह उपलब्धि प्राप्त कर चुके हैं। सरकारी स्कूल के विद्यार्थी पढ़ाई के साथ-साथ शतरंज के खेल में नाम रोशन करके दिखा रहे हैं। यह सभी विद्यार्थी चेत कोच विक्रम मिश्रा से चेत की ट्रेनिंग लगातार लेते रहते हैं।



असली आजादी न्यूज नेटवर्क, सिलवासा 25 अप्रैल। सिलवासा की ऋतुजा लावरे शतरंज के खेल में अरीना कैंडिडेट मास्टर बनी है। विश्व शतरंज संघ की ओर से 24 अप्रैल को जैसे ही ईमेल आया कि दादरा नगर हवेली और दमण-दीव की ऋतुजा लावरे शतरंज के खेल में अरीना कैंडिडेट मास्टर बन गयी, वैसे ही प्रदेश में खुशी का माहौल छा गया। ऋतुजा लावरे झंडा चौक इंग्लिश मीडियम सरकारी स्कूल और सिलवासा स्पोर्ट्स कॉम्प्लेक्स में चेत मिश्रा से चेत का ट्रेनिंग लेते आ रही है। ऋतुजा लावरे दो बार नेशनल, एक बार इंटरनेशनल रेटिंग चेत टूर्नामेंट में अच्छा खेलकर दिखा चुकी है। अभी टोकरखाड़ा इंग्लिश मीडियम सरकारी स्कूल की 9वीं क्लास की विद्यार्थी है। ऋतुजा लावरे दादरा नगर हवेली और दमण-दीव की पहली लड़की बन गयी है जो इंटरनेशनल चेत फेडरेशन के ऑनलाइन चेत प्लेटफॉर्म में देश-विदेश के खिलाड़ी को हराकर यसीएम बन चुकी है, इससे विद्यार्थियों को प्रेरणा मिलेगी। हालांकि लड़कों में हरिओम मिश्रा और अर्पित अग्रवाल भी यह उपलब्धि प्राप्त कर चुके हैं। सरकारी स्कूल के विद्यार्थी पढ़ाई के साथ-साथ शतरंज के खेल में नाम रोशन करके दिखा रहे हैं। यह सभी विद्यार्थी चेत कोच विक्रम मिश्रा से चेत की ट्रेनिंग लगातार लेते रहते हैं।

सत्यमेव जयते

U.T. Administration of
Dadra and Nagar Haveli and Daman and Diu

SWEEEP

Daman District, DNHDD

मतदान हमारा अधिकार है,
मतदान हमारी ज़िम्मेदारी है!

मतदान करेंगे **07th May** को,
हम सबकी तैयारी है!



मैं मुंबई छोड़ने ही वाली थी, जब मीठा खट्टा प्यार हमारा का ऑफर आया

एक्ट्रेस आर्ची सचदेवा टीवी शो मीठा खट्टा प्यार हमारा में सांची का किरदार निभाती नजर आएंगी। उन्होंने कहा कि यह किरदार निभाना उनकी किस्मत में था। एक्ट्रेस मुंबई छोड़ने वाली थी, जब उन्हें सांची का रोल ऑफर हुआ। आर्ची ने बताया मैं मीठा खट्टा प्यार हमारा का हिस्सा बनकर बेहद एक्साइटेड हूँ। जब मैं जनवरी में मुंबई पहुंची, तो मैंने सांची के किरदार के लिए नहीं, बल्कि किसी दूसरे रोल के लिए ऑडिशन दिया। कई ऑडिशन के बादवजह, चीजे उम्मीद के मुताबिक नहीं रही और मैंने मुंबई छोड़ने का फैसला किया। एक्ट्रेस ने आगे कहा, किस्मत मेरे साथ थी, और मुझे सांची के रोल के लिए चुना गया था, और शायद यह किरदार निभाना मेरी किस्मत में था। सांची मॉडर्न और स्मार्ट लड़की है, वह वही हासिल करना चाहती है जिस पर उसने अपना दिल और नजरें जमा रखी हैं। मीठा खट्टा प्यार हमारा में प्रेरणा सिंह और अविनाश मिश्रा भी हैं।

द लीजेंड ऑफ हनुमान में रावण की आवाज बने शरद केलकर

हनुमान जयंती के अवसर पर द लीजेंड ऑफ हनुमान के निर्माताओं ने इसके चौथे सीजन की घोषणा की। शो में रावण की आवाज देने वाले अभिनेता शरद केलकर ने कहा कि यह यात्रा उनके लिए बेहद निजी रही है। शरद ने कहा, द लीजेंड ऑफ हनुमान के नए सीजन में राक्षस रावण को आवाज देना मेरे लिए बेहद अलग जर्नी रही है। यह शो पौराणिक कथाओं पर आधारित है और इसके माध्यम से मैंने खुद कई स्तर की कहानियों की खोज की है, जिसने मुझे और अधिक जानने के लिए प्रेरित किया है। एक्टर ने आगे कहा, मेरा मानना है कि हमारे दर्शकों को भी वैसा ही महसूस हुआ जैसा उन्होंने हमें लगातार समर्थन दिखाया है। मैं डिज्नी प्लस हॉटस्टार पर द लीजेंड ऑफ हनुमान के नए सीजन के साथ दर्शकों का मनोरंजन करने का इंतजार नहीं कर सकता। ग्राफिक डिज़िया के सह-संस्थापक और सीईओ और नए सीजन के निर्माता और कार्यकारी निर्माता शरद देवराज ने कहा, भगवान हनुमान की वीरता दुनिया के लिए बहुत मायने रखती है, और लाखों लोगों द्वारा पसंद की जाने वाली इस कालजयी किंवदंती के चित्रण में उस ताकत को साझा करना हमारा व्यक्तिगत मिशन रहा है।



करीना कपूर ने दिया बड़ा हिंट, सिंघम अगेन में होगा बहुत कुछ खास

रोहित शेट्टी की आगामी फिल्म सिंघम अगेन को लेकर चर्चा जोरों पर है। इस मूवी में अजय देवगन, करीना कपूर, अर्जुन कपूर, रणवीर सिंह, दीपिका पादुकोण और टाइगर श्रॉफ सहित कई बेहतरीन कलाकारों की टोली है। वहीं, अब बॉलीवुड की बेबो यानी करीना ने आगामी फिल्म में अपनी भूमिका के बारे में कुछ दिलचस्प संकेत दिए हैं। अभिनेत्री के बयान ने फैंस के उत्साह को काफी ज्यादा बढ़ा दिया है। सिंघम 2 के लगभग 10 साल बाद करीना कपूर फिल्म सिंघम अगेन में अजय देवगन के साथ मुख्य महिला के रूप में लौटने वाली हैं। एक बातचीत के दौरान, उन्होंने सिंघम फ्रेंचाइजी के तीसरे भाग में अपने किरदार और अन्य बॉलीवुड कलाकारों के साथ काम करने के अनुभव के बारे में कुछ विवरण दिए। जब करीना से अन्य ए-लिस्टर्स के साथ स्क्रीन साझा करने में उनकी भागीदारी के बारे में पूछा गया, तो उन्होंने जवाब दिया, मुझे यकीन है कि यह फिल्म के आश्रय का हिस्सा है जिसे आप लोगों के लिए देखना दिलचस्प होगा, और मुझे लगता है कि हम सभी को एक फ्रेम में एक साथ लाने के लिए रोहित शेट्टी से बेहतर कोई नहीं है। यह निश्चित रूप से होने वाला है। फिल्म में अपनी भूमिका के बारे में बताते हुए करीना ने इस बात पर जोर दिया, फिल्म में इमोशन, एक्शन है और उसके ऊपर, मेरी एक प्यारी भूमिका है जो फिल्म का महत्वपूर्ण हिस्सा है। भले ही आप एंजेलर्स जैसी बड़ी बॉलीवुड फिल्मों को देखें, वहां हमेशा एक भावनात्मक संबंध होता है। सिंघम अगेन में वह भावना है जो मेरे किरदार से आती है। इसलिए, वरु करने के बाद और विशेष रूप से दर्शकों के लिए, मुझे इस फिल्म में देखना एक अभिनेता के रूप में 360 डिग्री का बदलाव होगा।

किराए के कपड़े पहनते हैं बॉलीवुड सेलेब्स

अक्सर लोगों के मन में ये सवाल आता है कि बॉलीवुड में ज्यादातर लोग इतने महंगे और स्टाइलिश कपड़े कैसे पहनते हैं। ऐसा बहुत ही रेयर होता है, जब वो अपने कपड़े रिपीट करते हैं। ऐसे में आयुष्मान खुराना ने बॉलीवुड की पोल खोल दी है। उन्होंने एक इंटरव्यू के दौरान बताया कि ट्रेंड के साथ बने रहने के लिए बॉलीवुड सेलेब्स कपड़े खरीदते नहीं हैं, बल्कि रेंट पर लेते हैं। वहीं उन्होंने बताया कि उन्हें दिलजीत दोसांझ का ड्रेसिंग स्टाइल बहुत पसंद है। बॉलीवुड सेलेब्स के बारे में बात करते हुए आयुष्मान ने कहा- पूरा बॉलीवुड रेंट पर है। आपको क्या लगता है, हम इतने कपड़े खरीदते हैं? हम स्टाइलिश हायर करते हैं, वो कपड़े मंगवाते हैं, और फिर वापस कर देते हैं। हम इतने सारे कपड़े कहा से लेगे।



चमकीला के बाद अच्छे प्रोजेक्ट के इंतजार में हैं परिणीति

बॉलीवुड अभिनेत्री परिणीति चोपड़ा इन दिनों अपनी फिल्म अमर सिंह चमकीला को लेकर चर्चा में बनी हुई हैं। इन्तियाज अली द्वारा निर्देशित ये फिल्म अमर सिंह चमकीला और उनकी पत्नी अमरजोत कौर के जीवन पर आधारित है। फिल्म में परिणीति ने अमरजोत का किरदार निभाया है। अभिनेत्री ने हाल ही में एलोप फिल्मों की वजह से कम काम मिलने को लेकर खुलकर बात की है। उन्हें उम्मीद है कि इंडस्ट्री में उनकी प्रतिभा को पहचाना जाएगा और उन्हें ऑफर आएंगे। परिणीति चोपड़ा ने एक बातचीत में कहा कि वह समान अवसर चाहती हैं। उन्होंने कहा, मुझे ऐसा लगता है कि मैं वहां मौजूद सभी निर्माताओं से अवसर चाहती हूँ। बड़े निर्माता, बड़े स्टूडियो प्रमुख और बड़े निर्देशक अगर हमारी प्रतिभा को पहचानते हैं। अगर हमारी कड़ी मेहनत दिखती है, तो बस हमें वह अवसर दीजिए। क्योंकि जब तक हमें वह मौका नहीं मिलेगा, तब तक हम खुद को साबित नहीं कर सकते। उन्होंने आगे कहा, अगर आज मेरे पास चमकीला नहीं होती, तो मुझे कभी पता नहीं चलता या दुनिया को कभी पता नहीं चलता कि मैं लाइव गा सकती हूँ। मैं अपना वजन बढ़ा सकती हूँ और मैं अच्छा अभिनय कर सकती हूँ। मैं अभी भी वही पुरानी स्थिति में हूँ। परिणीति ने कहा, कभी-कभी गलत कारणों से आपको अच्छे अवसर नहीं मिलते हैं। मैं निर्देशकों के पास गई और उन्होंने कहा, मैं पिछली तीन फिल्मों से तुम्हारे साथ काम करना चाहता था। मगर मुझे नहीं पता था कि तुम काम करना चाहते हो या नहीं। परिणीति ने कहा, मैं बस यही चाहती हूँ कि चमकीला के बाद अब यह बंद हो जाए। मैं आशा करती हूँ कि यह मेरे लिए सही साबित हो। मुझे उम्मीद है कि अगर मैं अच्छा काम करूंगी, तो मुझे अच्छा काम मिलेगा। अब मैं इसी की तलाश में हूँ। मैं किसी खास प्रोजेक्ट का इंतजार नहीं कर रही, सिर्फ अच्छे काम की तलाश में हूँ। इन्तियाज अली द्वारा निर्देशित नेटफिलिक्स की अमर सिंह चमकीला में परिणीति चोपड़ा ने पहली बार दिलजीत दोसांझ के साथ स्क्रीन साझा की है। दर्शकों को ये फिल्म बेहद पसंद आई है। इससे पहले वह 2023 में अक्षय कुमार के साथ मिशन रानीगंज में नजर आई थीं। ये फिल्म बॉक्स ऑफिस पर असफल रही थी।



हैदराबाद में होगी दिव्या खोसला स्टारर फिल्म हीरो हीरोइन की शूटिंग

एक्ट्रेस दिव्या खोसला अपकमिंग फिल्म हीरो हीरोइन के जरिए तेलुगु सिनेमा में डेब्यू करने जा रही हैं। फिल्म की शूटिंग हैदराबाद के रामोजी फिल्म सिटी में 35 लोकेशन पर की जाएगी। इन लोकेशन्स में आउटडोर-इनडोर सेटिंग्स के साथ-साथ असली लोकेशन भी शामिल हैं। सुरेश कृष्णा द्वारा निर्देशित इस फिल्म में एक्टर परेश रावल भी निर्देशक की भूमिका निभा रहे हैं। फिल्म की निर्माता प्रेरणा अरोड़ा ने कहा, हीरो हीरोइन के साथ, हमारा मकसद सांस्कृतिक विरासत का सम्मान करने की अपनी प्रतिबद्धता को बनाए रखना और नयापन लाना है। सुरेश कृष्णा और मैंने कई घंटों तक विचार-मंथन किए, और यह सुनिश्चित किया कि हर सांस्कृतिक बारीकियों को सही ढंग से चित्रित किया जाए। उन्होंने कहा, फिल्म में डॉस सीकेंस एक ग्लैमरस प्रोजेक्ट होगा, जो हैदराबाद की प्रतिष्ठित पृष्ठभूमि पर आधारित होगा। हीरो हीरोइन की शूटिंग 10 जून से शुरू होने वाली है।

टीवी में कमबैक करना चाहती हैं दिव्यांका

दिव्यांका त्रिपाठी अपनी प्रोफेशनल लाइफ के अलावा अपनी निजी जिंदगी को लेकर भी खूब चर्चा में रहती हैं। अभिनेत्री इन दिनों अपनी आगामी सीरीज अदृश्यम को लेकर सुर्खियां बटोर रही हैं। अब हाल ही में एक इंटरव्यू में दिव्यांका ने टीवी में वापसी करने की इच्छा जाहिर की है। दिव्यांका ने बताया कि अगर उन्हें अच्छे किरदार ऑफर होते हैं तो वह टीवी में जरूर वापसी करेंगी। अभिनेत्री ने कहा कि टीवी ने ही उन्हें जन्म दिया है और वह कभी भी टीवी को भूल नहीं सकती हैं। दिव्यांका ने यह भी बताया है कि उन्हें अभी भी कई सीरियल्स ऑफर हो रहे हैं, लेकिन किसी भी किरदार में दम नहीं दिख रहा है।




जूनियर एनटीआर- प्रशांत नील की फिल्म पर आया बड़ा अपडेट

आरआरआर के बाद जूनियर एनटीआर की लोकप्रियता में गजब का इजाफा देखने को मिला है। इस फिल्म के बाद उनके विदेशी फैंस की संख्या में भी बढ़ोतरी दर्ज की गई है। फिलहाल, इन दिनों वे अपनी आगामी फिल्म देवरा को लेकर चर्चा में हैं। कोरताला शिवा के निर्देशन में बनी इस फिल्म का फैंस को बेसब्री से इंतजार है। इस बीच उनके एक और प्रोजेक्ट पर बड़ा अपडेट आया है।

देवरा के बाद जूनियर एनटीआर प्रशांत नील के साथ काम करने के लिए पूरी तरह तैयार हैं। मीडिया रिपोर्ट्स के मुताबिक केजीएफ और सलार की तरह इस फिल्म को भी बड़े स्कैल पर बनाया जाएगा। रिपोर्ट में आगे बताया गया है कि यह प्रोजेक्ट इस साल अगस्त के महीने से शुरू हो सकता है। रिपोर्ट की मानें तो फिल्म को दो भाग में रिलीज किया जाएगा। इससे पहले के कई रिपोर्ट में बताया गया था कि फिल्म अप्रैल में शुरू हो जाएगी। हालांकि, ऐसा नहीं हो सका।

देवरा को लेकर चर्चा में जूनियर एनटीआर

फिलहाल, आरआरआर अभिनेता देवरा-पार्ट 1 और पार्ट 2 की शूटिंग में व्यस्त हैं। देवरा में जान्हवी कपूर और सैफ अली खान भी मुख्य भूमिकाओं में हैं। फिल्म के कलाकारों में प्रकाश राज, श्रीकांत, शाइन टॉम चाको भी शामिल हैं। फिल्म देवरा को भारी भरकम बजट में बनाया जा रहा है। मेकर्स का दावा है कि लोगों को फिल्म का वीएफएक्स हेरान कर देगा। इस 10 अक्टूबर को रिलीज करने की तैयारी है।



दीव जिला निर्वाचन अधिकारी ने लोक निर्माण विभाग के स्वयंसेवकों के साथ की बैठक

■ शारीरिक रूप से अशक्त मतदाताओं को मतदान के दिन हर संभव सहयोग करने हेतु दिया मार्गदर्शन



असली आजादी न्यूज नेटवर्क, दीव 25 अप्रैल। दीव में आगामी लोकसभा सामान्य चुनाव 2024 के सफल आयोजन के क्रम में 25 अप्रैल 2024 को समाहर्ता/सहायक निर्वाचन अधिकारी दीव भानु प्रभा ने लोक निर्माण विभाग के स्वयंसेवकों के साथ समाहर्तालय सभागार में एक बैठक की और उपस्थित स्वयंसेवकों को मतदान के दिन शारीरिक रूप से अशक्त मतदाताओं को सहयोग करने संबंधी मार्गदर्शन एवं अपेक्षित निर्देश दिए। इस बैठक में समाहर्ता/सहायक निर्वाचन अधिकारी दीव के साथ उप समाहर्ता शिवम मिश्रा एवं निर्वाचन प्रकोष्ठ के अधिकारी, कर्मचारीगण तथा लगभग 51 स्वयंसेवक उपस्थित थे। ये स्वयंसेवक 7 मई 2024 को होने वाले मतदान के दिन शारीरिक रूप से अशक्त मतदाताओं को मतदान कक्ष के बाहर तक ले जाएंगे एवं उन्हें हर संभव सहायता करेंगे। बैठक में उपस्थित स्वयंसेवकों को निर्वाचन आयोग के लघु वीडियो दिखाये गए। समाहर्ता ने स्वयंसेवकों को अशक्त मतदाताओं को मतदान करने हेतु प्रेरित करने एवं मतदान केंद्रों तक आने-जाने में उनकी सहायता करने संबंधी निर्देश दिए और बताया कि ऐसे मतदाताओं को सहायता के लिए प्रशासन की ओर से आवागमन में आसानी हेतु बस की सुविधा मुहैया कराई जाएगी। उल्लेखनीय है कि इन स्वयंसेवकों में से कई स्वयंसेवक प्रथम मतदाता हैं। सहायक निर्वाचन अधिकारी दीव भानु प्रभा ने इन प्रथम मतदाताओं को मतदान करने हेतु आमंत्रण पत्र प्रदान किया। जिसमें गुजराती एवं अंग्रेजी दोनों भाषाओं में मतदान करने के महत्व के बारे में उल्लेख था। समाहर्ता एवं उप समाहर्ता ने प्रथम मतदाताओं को निर्देश दिया कि वे मतदान के दिन पहले स्वयं मतदान कर लें और फिर अशक्त मतदाताओं को मतदान करने में सहयोग दें। समाहर्ता/जिला निर्वाचन अधिकारी दीव ने स्वयंसेवकों को बताया कि 26 अप्रैल 2024 को शाम 4.00 बजे से सामुदायिक स्वास्थ्य केंद्र घोषला में व्हीलचेयर के उपयोग के बारे में प्रशिक्षण दिया जाएगा ताकि स्वयंसेवक मतदान के दिन शारीरिक रूप से अशक्त मतदाताओं को सहयोग कर सकें।

दीव में स्वीप गतिविधियों संबंधी जागरूकता के लिए आयोजित हुई क्वीज प्रतियोगिता



■ जनरल ऑब्जर्वर के. एस. लता कुमारी मुख्य अतिथि के तौर पर रहीं उपस्थित

असली आजादी न्यूज नेटवर्क, दीव 25 अप्रैल। दीव में आगामी लोकसभा आम चुनाव 2024 हेतु स्वीप गतिविधियों संबंधी जागरूकता के लिए 25 अप्रैल को सुबह 10 बजे से जेठीबाई इंग्लिश मीडियम स्कूल, पांजरापोर, घोषला, दीव में क्वीज प्रतियोगिता का सफल आयोजन किया गया। जिसमें भारत निर्वाचन आयोग से दीव जिले हेतु नियुक्त जनरल ऑब्जर्वर के. एस. लता कुमारी उपस्थित रहीं। स्वीप गतिविधियों संबंधी जागरूकता कार्यक्रम के अंतर्गत आयोजित इस क्वीज प्रतियोगिता में विद्यार्थियों की कुल 10 टीमों ने भाग लिया। जिसमें लगभग 200 विद्यार्थी प्रतिभागी शामिल थे। प्रतियोगिता में प्रथम, द्वितीय एवं तृतीय आने वाली तीन सफल प्रतिभागी टीमों को पुरस्कार के तौर पर प्रमाणपत्र एवं ट्रॉफी वितरित किए गए। जनरल ऑब्जर्वर के. एस. लता कुमारी ने प्रतिभागी विद्यार्थियों से चुनाव एवं स्वीप गतिविधियों संबंधी प्रश्न पूछे और विद्यार्थियों ने उनके उत्तर दिये। ज्ञात हो कि दमण-दीव संसदीय निर्वाचन क्षेत्र में 7 मई 2024 को आगामी लोकसभा सामान्य चुनाव हेतु मतदान का आयोजन किया जायेगा और इस हेतु दीव प्रशासन द्वारा विभिन्न जागरूकता कार्यक्रमों का आयोजन किया जा रहा है। इसी क्रम में ही जेठीबाई इंग्लिश मीडियम स्कूल, पांजरापोर, घोषला, दीव में स्वीप गतिविधियों संबंधी जागरूकता हेतु क्वीज प्रतियोगिता का आयोजन किया गया। उल्लेखनीय है कि आगे भी ऐसी प्रतियोगिताओं का आयोजन जारी रहेगा ताकि दीव में स्वीप जागरूकता गतिविधियों संबंधी व्यापक जागरूकता फैलाई जा सके।

स्वीप टीम ने दमण के सरकारी इंजीनियरिंग और पॉलिटेक्निक कॉलेज में मतदाता जागरूकता कार्यक्रम किया आयोजित



असली आजादी न्यूज नेटवर्क, दमण 25 अप्रैल। दमण में चुनाव आयोग के स्वीप अभियान के अंतर्गत स्वीप टीम द्वारा सरकारी इंजीनियरिंग कॉलेज और सरकारी पॉलिटेक्निक कॉलेज में मतदाता जागरूकता कार्यक्रम आयोजित किया गया। इस दौरान स्वीप गीत के माध्यम से युवा मतदाताओं और विद्यार्थियों को लोकतंत्र में मतदान की अहमियत के बारे में जागरूक किया गया। साथ ही विद्यार्थियों ने मतदान के विषय में एक प्रश्नोत्तरी में भी भाग लिया, जिससे उन्हें मतदान की पूरी प्रक्रिया के बारे में सही जानकारी मिली। स्वीप टी-शर्ट्स, कैप्स और बैजस के वितरण के साथ मतदाता जागृति कार्यक्रम संपन्न हुआ।

कप्तान उमंग टंडेल के नेतृत्व में कम्बाइंड डिस्ट्रिक्ट ने फाइनल जीतकर रचा इतिहास

असली आजादी न्यूज नेटवर्क, दमण 25 अप्रैल। गुजरात क्रिकेट एसोसिएशन द्वारा रिलायंस आंतर जिला 3 दिवसीय फाइनल मैच कम्बाइंड जिला और खेड़ा जिला के बीच गुजरात क्रिकेट मैदान-ए पर 23 अप्रैल से 25 अप्रैल 2024 तक खेला गया। कम्बाइंड जिला टीम के कप्तान उमंग टंडेल ने टॉस जीतकर पहले गेंदबाजी करने का निर्णय किया। पहले बल्लेबाजी करने उतरी टीम खेड़ा जिला ने 56.4 ओवरों में 10 विकेट पर 218 रन बनाए। जिसमें प्रियेश पटेल ने 84 और अभिषेक देसाई ने 52 रन बनाए। कम्बाइंड जिला की ओर से हेमांग पटेल ने 3, महिपाल झाला ने 2 और चिराग खत्री ने 2 विकेट लिए। अपनी पहली पारी में 218 रनों का पीछा करने उतरी टीम कम्बाइंड जिला ने 76.3 ओवरों में 10 विकेट पर 253 रन बनाए। जिसमें जीत पटेल ने 60, अजय मालेसलम ने 44, निर्भय ने 32 और कप्तान उमंग टंडेल ने 30 रन बनाए। खेड़ा जिला की ओर से विशाल जयसवाल ने 5, रिकेश वाघेला ने 2 और पार्थ पटेल ने 2 विकेट लिए। कम्बाइंड जिला की टीम ने अपनी पहली पारी में 35 रन की वी गई बढत का पीछा करने उतरी खेड़ा जिला की टीम ने दूसरी पारी में 45 ओवरों में 6 विकेट पर 336 रन बनाकर अपनी पारी घोषित कर दी। जिसमें प्रियेश पटेल ने 125 और अभिषेक देसाई ने 80 रन बनाए। कम्बाइंड जिला की ओर से हेमांग पटेल ने 2, महिपाल झाला ने 2 और सुन्दरम दिवाकर ने 1 विकेट



लिया। खेड़ा जिला टीम की ओर से दिए गए 302 रनों का पीछा करने उतरी कम्बाइंड जिला टीम ने तीसरे दिन मध्याह्न भोजन के समय पर 2 विकेट पर 182 रन बनाए। जिसमें उर्वील पटेल ने नाबाद 107 रन और अजय मालेसलम ने 44 रन बनाए। मध्याह्न भोजन के बाद दोनों टीम के कप्तान की आपसी सहमति के बाद मैच के ऑफिसियल अंपायर ने मैच को ड्रा घोषित कर दी। इस प्रकार कम्बाइंड जिला टीम ने गुजरात क्रिकेट एसोसिएशन द्वारा आयोजित आंतर जिला क्रिकेट प्रतियोगिता उमंग टंडेल के कप्तानी नेतृत्व में फाइनल मैच पहली पारी की जीत के आधार पर इतिहास में पहली बार कम्बाइंड जिला की झोली में डालकर इतिहास रचा है। इस प्रतियोगिता में मोस्ट वैल्युएबल प्लेयर की लिस्ट में सबसे ज्यादा 101.060 प्वॉइंट पर नंबर 1 के पायदान पर खिलाड़ी हेमांग पटेल को मैन ऑफ द सीरीज का खिताब दिया गया। फाइनल मैच को लेकर क्रिकेट कोच भृगु पटेल ने अपनी प्रतिक्रिया व्यक्त करते बताया है कि फाइनल मैच की जीत हासिल करने वाली कम्बाइंड टीम को खूब-खूब अभिनंदन देता हूँ। भृगु पटेल ने आगे बताया कि आज तक गुजरात राज्य में दमण के खिलाड़ियों को कोई इतना पहचानते नहीं थे, पर अब समय बदल गया है और सरल, हेमांग और उमंग टंडेल ने गुजरात के क्रिकेट नक्शे में दमण जैसे छोटे संघ प्रदेश की एक अलग पहचान बनाई है और वो दिन अब दूर नहीं है जब दमण के खिलाड़ी अपनी जगह राष्ट्रीय टीम में बनाने में कामयाब होंगे और हम सब दमणवासियों फ्रंज़ से सर ऊंचा करके गर्व करेंगे।

दानह में स्वास्थ्य विभाग ने मनाया विश्व मलेरिया दिवस

असली आजादी न्यूज नेटवर्क, सिलवासा 25 अप्रैल। हर साल की तरह स्वास्थ्य विभाग द्वारा 25 अप्रैल को प्रदेश में विश्व मलेरिया दिवस मनाया गया। इसका मुख्य उद्देश्य मलेरिया की रोकथाम और इससे बचाव को लेकर लोगों को जागरूक करना था। मलेरिया एक ऐसी बीमारी है जो मच्छरों के काटने से होती है। इसमें अगर समय पर इलाज न किया जाए तो रोग के गंभीर रूप लेने या मौत का खतरा हो सकता है। स्वास्थ्य मंत्रालय के अनुसार भारत में हर वर्ष मलेरिया के मरीजों में कमी आ रही है। इस वर्ष विश्व मलेरिया दिवस की थीम अधिक न्यायसंगत विश्व के लिए मलेरिया के खिलाफ लड़ाई में तेजी लाना रखी गई है। प्रदेश में मलेरिया की रोकथाम के लिए कई सफल प्रयास किये गए जिसके फलस्वरूप आज प्रदेश मलेरिया उन्मूलन की ओर अग्रसर हो रहा है। लोगों को मलेरिया के प्रति जागरूक करने हेतु स्वास्थ्य विभाग द्वारा विभिन्न कार्यक्रमों का आयोजन किया गया था। जिसमें प्रदेश के स्वास्थ्य कर्मियों ने सभी गावों में इस बीमारी के लक्षण, (समाचार का शेष पेज 3 पर)



आयोजन किया गया था। जिसमें प्रदेश के स्वास्थ्य कर्मियों ने सभी गावों में इस बीमारी के लक्षण, (समाचार का शेष पेज 3 पर) सदर्कों ने खुशी जताते हुए शुभकामनाएं दी। सदर्कों ने बताया कि गुजरात क्रिकेट एसोसिएशन द्वारा आयोजित सभी वर्गों के क्रिकेट टूर्नामेंटों में हिस्सा लेने के लिए केवल एक ही एसोसिएशन अधिकृत वह है डीडीसीए, यह एक विशेषता है। आने वाले समय में दमण के खिलाड़ियों और अभिभावकों के सहयोग से डीडीसीए और तरक्की और कामयाबी हासिल करेगा।

